



## पर्यावरण मंत्रालय ने अधिसूचना जारी की, पर्यावरण मंजूरी प्राप्ति करने के लिए 6 महीने का समय प्रदान किया

Posted On: 16 MAR 2017 8:23PM by PIB Delhi

पर्यावरण, वन एवं जलवायु परिवर्तन मंत्रालय (एमओईएफ एवं सीसी) ने वैसी इकाइयों के लिए एकबारगी अवसर के रूप में 6 महीने का समय प्रदान किया है जिन्होंने इसके लिए आवेदन करने में पर्यावरण की पूर्व अनुमति नहीं प्राप्त की है। पर्यावरण, वन एवं जलवायु परिवर्तन मंत्रालय एवं राज्यन पर्यावरण प्रभाव आकलन प्राधिकारी (एसईआईएए) पर्यावरण प्रभाव आकलन (ईआईए) अधिसूचना, 2006 के तहत ऐसी परियोजनाओं के लिए संदर्भ शर्तों (टीओआर) एवं पर्यावरण मंजूरी (ईसी) की मंजूरी के लिए आवेदन प्राप्त कर रहे हैं जिन्होंने स्थल पर कार्य आरंभ कर दिया है, उत्पादन को पर्यावरण मंजूरी की सीमा से अधिक विस्तारित कर दिया है या बिना पूर्व ईसी मंजूरी प्राप्त किये उत्पाद मिश्रण को परिवर्तित किया है।

मंत्रालय ने कार्यालय ज्ञापन (ओएम) दिनांक 12/12/2012 एवं 27/06/2013 जारी किया था एवं उल्लंघन के ऐसे मामलों में ईसी की मंजूरी के लिए एक प्रक्रिया निर्धारित की थी। बहरहाल, झारखंड उच्च न्यायालय ने 28 नवम्बर 2014 को एक आदेश पारित किया एवं 12/12/2000 के उपरोक्त ओएम के प्रावधानों को निष्प्रभावी कर दिया था। न्यायालय ने यह भी कहा कि कथित उल्लंघन के लिए कार्रवाई एक स्वातंत्र्य एवं अलग गतिविधि होगी। इसके बाद उपरोक्त दोनों एएम को एनजीटी द्वारा दिनांक 07 जुलाई 2015 के आदेश के बाद रद्द कर दिया गया, जो मुख्य रूप से इस आधार पर था कि पर्यावरण प्रभाव आकलन अधिसूचना, 2006 में पूर्व पर्यावरण मंजूरी का प्रावधान है इसलिए पर्यावरण मंजूरी के बाद ओएम के जरिए कोई प्रक्रिया निर्धारित नहीं की जा सकती। उदाहरण दिया गया कि ओएम किसी अधिसूचना को संशोधित नहीं कर सकता जोकि एक गौण विधान है।

उपरोक्त को ध्यान में रखते हुए मंत्रालय ने एस.ओ.804 (ई) दिनांक 14/03/2017 के द्वारा ऐसी परियोजनाओं एवं गतिविधियों को शीघ्रताशीघ्र पर्यावरण कानून के अनुरूप लाने, बजाए इसके कि उन्हें अविनियमित एवं अनियंत्रित छोड़ दिया जाए, अधिसूचना जारी की। ऐसी इकाइयों को जो ज्यादा प्रदूषणकारी हैं, अगर पर्यावरण अनुपालन के तहत नहीं लाया गया तो वे ज्यादा नुकसानदायक साबित हो सकती हैं इसलिए उल्लंघन करने वाली कंपनियों के खिलाफ सख्त एवं दंडात्मक प्रक्रिया अपनाये जाने की जरूरत है।

\*\*\*

वीके/एसकेजे/एस-728

(Release ID: 1484713) Visitor Counter : 16

